



පළාත් දේශගුණික ඒකකය - බස්නාහිර පළාත

2016 වර්ෂයේදී ශ්‍රී ලංකාව විසින් පැරිස් ගිවිසුම අත්සන් කිරීම හා අනුමත කිරීම සිදු කරන ලද අතර, ගෝලීය දේශගුණ විපර්යාස අවම කිරීම සඳහා දායකත්වය ලබා දීමේ අරමුණින් ශ්‍රී ලංකාව විසින් මූලිකව අවධානය යොමු කරන ක්ෂේත්‍ර ලෙස “අවම කිරීම, අනුහුරු වීම හා අලාභ හානි” හඳුනාගෙන ඇත.

බස්නාහිර පළාත තුළ දේශගුණ විපර්යාස සම්බන්ධයෙන් කටයුතු කිරීමේ මූලික පියවරක් ලෙස, මාර්ග සිතියමක් සකස් කිරීමේ වැඩමුළු කිහිපයක් පරිසර අමාත්‍යාංශය මගින් 201-2023 කාල සීමාව තුළදී පවත්වා ඇති අතර බස්නාහිර පළාත් සභාවද මෙහි පාර්ශවකරුවකු ලෙස සහභාගි වී ඇත.

මෙම වැඩසටහන් වලදී හඳුනාගත් අවශ්‍යතා මත පදනම්ව බස්නාහිර පළාත සඳහා දේශගුණික විපර්යාස වෙත අනුහුරුවීමේ සැලසුමක් සකස් කිරීමේ කටයුතු මේ වනවිට ආරම්භ වී ඇති අතර ඒ සඳහා උපදේශකත්වය ශ්‍රී ජයවර්ධනපුර විශ්වවිද්‍යාලයේ මහාචාර්ය හේමන්ති රණසිංහ මහත්මිය විසින් සපයනු ලබයි. තවද, මෙම වැඩමුළු වලදී අනෙකුත් සෑම පළාත් තුළ මෙන්ම බස්නාහිර පළාත තුළද දේශගුණ විපර්යාස සම්බන්ධයෙන් කටයුතු කිරීම සඳහා පළාත් දේශගුණික මණ්ඩලයක් හා පළාත් දේශගුණික ඒකකයක් පිහිටවීමේ අවශ්‍යයතාවය අවධාරණය කර ඇති අතර ඒ අනුව ක්‍රියාත්මකවී ඇත.



පළාත් දේශගුණික මණ්ඩලයේ කාර්යභාරය හා වගකීම:

- අදාළ පාර්ශවකරුවන් සමග සමීප සම්බන්ධීකරණයෙන් පළාත තුළ දේශගුණ විපර්යාසවල අහිතකර බලපෑම් වලට අනුහුරු වීමේ හා හරිතාගාර වායු විමෝචනය අවම කිරීමේ ක්‍රියාමාර්ග දියත් කිරීම සඳහා අදාළ තීරණ ගැනීම.
- දේශගුණික විපර්යාස වලට අනුහුරුවීමේ සහ හරිතාගාර වායු විමෝචනය අවම කිරීමේ ක්‍රියාමාර්ග පළාත් සංවර්ධන සැලසුම්කරණයට අන්තර්ග්‍රහණය කිරීම සඳහා අදාළවූ තීරණ ගැනීම .
- ජාතික වශයෙන් පවතින පරිසර ප්‍රතිපත්ති, පැරිස් ගිවිසුම ජාතිකව නිර්ණය කළ දායකත්වය වැනි ජාතික බැඳීම් සඳහා අවධානය යොමුකර කටයුතු කිරීම.
- පළාත තුළ දේශගුණික විපර්යාස සම්බන්ධ ක්‍රියාමාර්ග ක්‍රියාත්මක කිරීමේදී වන අඩුපාඩු/ සීමාවන් හඳුනාගෙන ඒවා නිරාකරණය කිරීම සඳහා අදාළවූ තීරණ ගැනීම .
- පළාත් දේශගුණික ක්‍රියාකාරකම් සාර්ථකව ක්‍රියාත්මක කිරීම සඳහා පළාත් දේශගුණ ඒකකය විසින් හඳුනාගන්නා ලද මූල්‍ය, තාක්ෂණික සහ ධාරිතා ගොඩනැගීමේ අවශ්‍යතා පිලිබඳ තීරණ ගැනීම .
- පරිසර ආරක්ෂාව සහ සංරක්ෂණය සඳහා පළාතේ පවත්නා සම්පත් (මානව හා භෞතික) ප්‍රශස්ථ ලෙස භාවිතා කිරීම පිලිබඳ තීරණ ගැනීම .
- අදාළ ක්ෂේත්‍ර වල දේශගුණ අවදානම් හඳුනාගැනීම සහ ඒවාට ඔරොත්තු දීමේ හැකියාව ගොඩනැගීම සඳහා සුදුසු අනුහුරුවීමේ ක්‍රියාමාර්ග ගැනීම උදෙසා මාර්ගෝපදේශයන් සැපයීම .
- දේශගුණික විපර්යාස පිලිබඳ දැනුවත්භාවය සහ සන්නිවේදන උපාය මාර්ග ප්‍රවර්ධනය කිරීම සඳහා මාර්ගෝපදේශයන් සැපයීම .
- දේශගුණික විපර්යාස පිලිබඳ දත්ත රැස් කිරීම , විශ්ලේෂණය, දත්ත හුවමාරු කිරීම සහ ඉදිරිපත් කිරීම පිලිබඳ මාර්ගෝපදේශයන් සැපයීම .
- පළාතේ දේශගුණික විපර්යාස පිලිබඳ පර්යේෂණ අවශ්‍යතා පිලිබඳ තීරණ ගැනීම.
- පළාතේ දේශගුණික විපර්යාස සම්බන්ධ ව්‍යාපෘති මෙහෙයුම් කමිටුව ලෙස අදාළ අවස්ථා වලදී ක්‍රියා කිරීම.



පළාත් දේශගුණික ඒකකයේ කාර්යභාරය හා වගකීම:

- පළාත් දේශගුණික මණ්ඩලයේ තීරණ ක්‍රියාත්මක කිරීමේ ඒකකය ලෙස ක්‍රියා කිරීම සහ පළාත් දේශගුණ මණ්ඩලය විසින් ගනු ලබන තීරණ ක්‍රියාත්මක කිරීම.
- පළාත් දේශගුණික අනුහුරුවීමේ සැලැස්ම ක්‍රියාත්මක කිරීම සම්බන්ධීකරණය කිරීම.
- පළාත් සංවර්ධන සැලසුම් වලට දේශගුණික ක්‍රියාකාරකම් අන්තර්ග්‍රහණය කිරීම සඳහා පහසුකම් සැලසීම.
- පළාතේ දේශගුණික ක්‍රියාමාර්ග ක්‍රියාත්මක කිරීම සඳහා මූල්‍ය, තාක්ෂණික සහ ධාරිතා ප්‍රවර්ධන අවශ්‍යතා පිළිබඳ තීරණ ගැනීම.
- දේශගුණික පහසුකම් ලබාගැනීම සඳහා ව්‍යාපෘති යෝජනා සකස් කිරීම.
- පළාත් දේශගුණික දත්ත පද්ධතිය නඩත්තු කිරීම සහ යාවත්කාලීන කිරීම.
- පළාතේ අදාළ පාර්ශවකරුවන් සමඟ එක්ව පළාත් දේශගුණික විපර්යාස අනුහුරුකරවීමේ සැලැස්ම සුදුසු පරිදි යාවත්කාලීන කිරීම.
- දේශගුණික ක්‍රියාකාරකම් වල බලපෑම නිරීක්ෂණය කිරීම සහ ඇගයීම සඳහා යාන්ත්‍රණ ස්ථාපිත කිරීම.
- දේශගුණ විපර්යාස ගැටළු පිළිබඳව පළාත තුළ කතිකාවතක් ඇති කිරීම.
- දේශගුණ විපර්යාස පිළිබඳව පුහුණු වැඩසටහන් සංවිධානය කිරීම.
- පළාත තුළ දේශගුණික ක්‍රියාකාරකම් වැඩිදියුණු කිරීම සඳහා නවෝත්පාදන හඳුනා ගැනීම.
- පළාත් අතර දැනුම හුවමාරු කිරීම සඳහා වැඩසටහන් පැවැත්වීම.
- දේශගුණ විපර්යාස පිළිබඳව දැනුවත් කිරීමේ වැඩසටහන් පැවැත්වීම සහ තොරතුරු බෙදා හැරීම හා සන්නිවේදන කටයුතු සිදු කිරීම.
- නියෝජ්‍ය ප්‍රධාන ලේකම් (සැලසුම්) වෙත පළාත් දේශගුණික මණ්ඩලයේ රැස්වීම් කැඳවීම , සාකච්ඡා සටහන් සකස් කිරීම, හා බෙදාහැරීම සඳහා සහය වීම.
- දේශගුණ විපර්යාස පිළිබඳ ලේකම් කාර්යාලය සමඟ සම්බන්ධීකරණය සහ සහයෝගීතාවය පැවැත්වීම
- පළාත් දේශගුණික මණ්ඩලය විසින් පවරන වෙනත් ක්‍රියාකාරකම් ඉටුකිරීම.

වැඩිදුර තොරතුරු සඳහා පිවිසෙන්න: https://www.climatechange.lk/ccs_index.html

